

## DEĊIŻJONI TAL-KUMITAT KONGUNT TAŻ-ŻEE

Nru 32/2009

tas-17 ta' Marzu 2009

## li temenda l-Anness XIII (Trasport) tal-Ftehim dwar iż-ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea, kif emendat bil-Protokoll li jaġġusta l-Ftehim dwar iż-Żona Ekonomika Ewropea, minn hawn 'il quddiem imsejjah 'il-Ftehim', u b'mod partikolari l-Artikolu 98 tiegħu,

Billi:

- (1) L-Anness XIII tal-Ftehim kien emendat bid-Deciżjoni tal-Kumitat Kongunt taż-ŻEE Nru 15/2009 tal-5 ta' Frar 2009 <sup>(1)</sup>.
- (2) Ir-Regolament (KE) Nru 1100/2008 tal-Parlament Ewropew u tal-Kunsill tat-22 ta' Ottubru 2008 dwar l-eliminazzjoni ta' kontrolli li jsiru mal-fruntieri ta' Stati Membri fil-qasam ta' trasport bit-triq u b'passaġġi tal-ilma interni (Verżjoni kodifikata) <sup>(2)</sup> għandu jiġi inkorporat fil-Ftehim.
- (3) Ir-Regolament (KE) Nru 1100/2008 jhassar ir-Regolament tal-Kunsill (KEE) Nru 4060/89 <sup>(3)</sup>, li hu inkorporat fil-Ftehim u li konsewwentement għandu jithassar skont il-Ftehim,

IDDEĊIEDA DAN LI ĠEJ:

*Artikolu 1*

It-test tal-punt 12 (ir-Regolament tal-Kunsill (KEE) Nru 4060/89) tal-Anness XIII tal-Ftehim għandu jinbidel b'li ġej:

**"32008 R 1100:** Ir-Regolament (KE) Nru 1100/2008 tal-Parlament Ewropew u tal-Kunsill tat-22 ta' Ottubru 2008 dwar l-eliminazzjoni ta' kontrolli li jsiru mal-fruntieri ta' Stati Membri fil-qasam ta' trasport bit-triq u b'passaġġi tal-ilma interni (Verżjoni kodifikata) (ĠU L 304, 14.11.2008, p. 63)."

*Artikolu 2*

It-testi tar-Regolament (KE) Nru 1100/2008 fl-ilsien Izlandiż u dak Norveġiż, li għandhom jiġu ppubblikati fis-Suppliment ŻEE ta' *Il-Ġurnal Uffiċjali tal-Unjoni Ewropea*, għandhom ikunu awtentiċi.

*Artikolu 3*

Din id-Deciżjoni għandha tidhol fis-sehħ nhar it-18 ta' Marzu 2009, sakemm ikunu saru n-notifiki kollha taht l-Artikolu 103(1) tal-Ftehim għall-Kumitat Kongunt taż-ŻEE (\*).

*Artikolu 4*

Din id-Deciżjoni għandha tkun ippubblikata fis-Sezzjoni ŻEE u fis-Suppliment ŻEE ta' *Il-Ġurnal Uffiċjali tal-Unjoni Ewropea*.

Magħmul fi Brussell, 17 ta' Marzu 2009.

Għall-Kumitat Kongunt taż-ŻEE

Il-President

Alan SEATTER

<sup>(1)</sup> ĠU L 73, 19.3.2009, p. 52.

<sup>(2)</sup> ĠU L 304, 14.11.2008, p. 63.

<sup>(3)</sup> ĠU L 390, 30.12.1989, p. 18.

(\*) M'huma indikati l-ebda rekwiżiti kostituzzjonali.